

இனிமையான குழந்தைகளே! சுகத்தை வழங்கக் கூடிய ஒரு தந்தையை நினைவு செய்யுங்கள். இந்த குறுகிய காலத்தில் யோக பலத்தை சேமித்தீர்கள் என்றால் இறுதியில் மிகவும் பயனுள்ளதாக இருக்கும்.

கேள்வி. எல்லைக்கு அப்பாற்பட்ட வைராக்கியமுள்ள குழந்தைகளே உங்களுக்கு எந்த நினைவு எப்போதும் இருக்க வேண்டும்?

பதில். இந்த என்னுடைய சரீரம் அழுக்கானதாக உள்ளது. இதனை விட்டு விட்டு வீட்டுக்கு திரும்பிச் செல்ல வேண்டும் என்ற நினைவு எப்போதும் இருக்க வேண்டும். தந்தை மற்றும் ஆஸ்தி நினைவில் இருக்க வேண்டும் வேறு எந்த நினைவும் வரக்கூடாது. இது எல்லைக்கு அப்பாற்பட்ட வைராக்கியம் ஆகும். கர்மம் செய்தபடி நினைவில் இருக்கக்கூடிய அப்படிப்பட்ட முயற்சி செய்ய வேண்டும். அதன் மூலம் பாவங்களின் சுமை தலையிலிருந்து இறங்கி விட வேண்டும். ஆதமா தமோபிரதானத்திலிருந்து சதோபிரதானம் ஆகிவிட வேண்டும்.

ஓம் சாந்தி! தந்தை குழந்தைகளுக்கு தினந்தோறும் மிகவும் எளிதான விஷயங்களைப் புரிய வைக்கிறார். இது ஈஸ்வரிய பாடசாலை ஆகும். கீதையிலும் கூட பகவானுடைய மகா வாக்கியங்கள் என்று சரியாக கூறுகின்றனர். அனைவருக்கும் தந்தை ஒரு பகவான் ஆவார். அனைவரும் பகவான் ஆக முடியாது. ஆம்! ஒரு தந்தைக்கு அனைவரும் குழந்தைகள் ஆக முடியும். தந்தை சொர்க்கமாகிய புதிய உலகத்தை ஸ்தாபனை செய்யக் கூடியவர் ஆவார் என்பது கண்டிப்பாக புத்தியில் வர வேண்டும். அந்த தந்தையிடமிருந்து நமக்கு சொர்க்கத்தின் ஆஸ்தி கண்டிப்பாக கிடைத்திருக்க வேண்டும். பாரதத்தில் தான் சிவஜெயந்தி பாடப்படுகிறது. ஆனால், சிவஜெயந்தி எப்படி ஆகிறது என்பதை தந்தை தான் வந்து புரிய வைக்கிறார். தந்தை கல்பத்தின் சங்கமயுகத்தில் வருகின்றார் - குழந்தைகளை மீண்டும் தூய்மையற்றவரிலிருந்து தூய்மையானவராக ஆக்குவதற்காக அதாவது ஆஸ்தியைக் கொடுப்பதற்காக வருகிறார். இந்த சமயம் அனைவருக்கும் இராவணனின் சாபம் கிடைத்துள்ளது. ஆகவே அனைவரும் துக்கமுடையவராக உள்ளனர். இப்போது, கலியுகத்தின் பழைய உலகமாக உள்ளது. நாம் பிரம்மாவின் வாய்வழி வம்சாவளி பிராமணர் ஆவோம் என்பதை எப்போதும் நினைவில் வைப்புகள். யாரெல்லாம் தம்மை பிரம்மா குமார் பிரம்மா குமாரிகள் என்று புரிந்துள்ளனரோ அவர்கள் ஒவ்வொரு கல்பமும் தாத்தாவிடமிருந்து (சிவபாபா) பிரம்மா மூலமாக ஆஸ்தியை எடுக்கிறோம் என்பதை கண்டிப்பாக புரிந்து கொள்ள வேண்டும். இவ்வளவு குழந்தைகள் வேறு யாருக்கும் இருக்க முடியாது. அவர் அனைவருக்கும் தந்தை ஆவார். பிரம்மாவும் குழந்தை ஆவார். அனைத்து குழந்தைகளுக்கும் ஆஸ்தி தாத்தாவிடமிருந்து கிடைக்கிறது. அவருடைய ஆஸ்தி சத்யுகத்தின் ராஜ்ஜியம் ஆகும். இந்த எல்லைக்கு அப்பாற்பட்ட தந்தை சொர்க்கத்தை படைப்பவர் என்றால், கண்டிப்பாக நமக்கு சொர்க்கத்தின் ராஜ்ஜியம் இருக்க வேண்டும். ஆனால், இதை மறந்து விட்டுள்ளனர். நம்மிடம் சொர்க்கத்தின் ராஜ்ஜியம் இருந்தது. ஆனால், நிராகார தந்தை எப்படி கொடுப்பார்? கண்டிப்பாக பிரம்மா மூலமாக கொடுப்பார். பாரதத்தில் இவருடைய ராஜ்ஜியம் இருந்தது. இப்போது கல்பத்தின் சங்கமயுகமாகும். சங்கமயுகத்தில் பிரம்மா உள்ளார். எனவே, பிரம்மா குமார் குமாரிகள் (பி.கு) என்று சொல்லிக் கொள்கின்றனர். குருட்டு நம்பிக்கையின் விஷயம் இருக்க முடியாது. தத்தெடுக்கும் விஷயமாகும். நாம் பிரம்மா குமார் குமாரிகள் ஆவோம். பிரம்மா சிவபாபாவின் குழந்தை ஆவார். நமக்கு சிவபாபாவிடமிருந்து மீண்டும் சொர்க்கத்தின் ராஜ்ஜியம் கிடைத்துக் கொண்டிருக்கிறது. முன்னர் கூட கிடைத்திருந்தது. 5000 வருடங்கள் ஆகி விட்டன. நாம் தேவி தேவதா தர்மத்தைச் சேர்ந்தவராக இருந்தோம். கடைசிவரை பெருகிக் கொண்டே இருக்கிறது. கிறிஸ்து வந்தார், கிறிஸ்தவ தர்மம் இதுவரை பெருகிக் கொண்டே இருக்கிறது. கிறிஸ்துவின் மூலமாக நாம் கிறிஸ்தவர்களாக ஆனோம் என்று அவர்கள் தெரிந்துள்ளனர். இன்றிலிருந்து 2000 வருடங்களுக்கு முன்பு கிறிஸ்து வந்திருந்தார். இப்போது வளர்ச்சி ஏற்பட்டுக் கொண்டிருக்கிறது. முதன் முதலில் சதோபிரதானம் பிறகு, ரஜோ தமோவில் வர வேண்டும். நீங்கள் சத்யுகத்தில் சதோபிரதானமாக இருந்தீர்கள். பிறகு, ரஜோ தமோவில் வந்தீர்கள். சிருஷ்டி தமோபிரதானத்திலிருந்து சதோபிரதானமாக கண்டிப்பாக ஆகிறது. புதிய உலகத்தில் ஆதி சதானதன தேவி தேவதா தர்மம் இருந்தது. நான்கு தர்மங்கள் முக்கியமானதாகும். உங்களுடைய தர்மம் அரை கல்பகாலம் நடக்கிறது. இங்கேயும் கூட நீங்கள் அந்த தர்மத்தை சேர்ந்தவர் ஆவீர்கள். ஆனால், விகாரிகள் ஆனதன் காரணமாக நீங்கள் உங்களை தேவி தேவதைகள் என்று சொல்லிக் கொள்வதில்லை. நீங்கள் ஆதி சனாதன தேவி தேவதா தர்மத்தைச் சேர்ந்தவர்கள் ஆனால், வாமமார்க்கத்தில் சென்றதன் காரணமாக நீங்கள் தூய்மையற்றவர் ஆகியுள்ளீர்கள். அதனால் தங்களை இந்து என்று கூறிவிடுகின்றனர். இப்போது நீங்கள் பிராமணர்கள் ஆகியுள்ளீர்கள். சிவபாபா உயர்விலும் உயர்வானவர் ஆவார். பிறகு

பிராமணர்களாகிய நீங்கள் இருக்கிறீர்கள். பிராமணர்களாகிய உங்களுடைய வர்ணம் உயர்விலும் உயர்வானதாகும். பிரம்மாவின் குழந்தைகள் ஆகியுள்ளீர்கள். ஆனால் பிரம்மாவிடமிருந்து ஆஸ்தி கிடைக்காது. சிவபாபா பிரம்மாவின் மூலமாக சொர்க்கத்தின் ஸ்தாபனை செய்து கொண்டிருக்கிறார். உங்களுடைய ஆத்மா இப்போது தந்தையை தெரிந்து கொண்டுள்ளது. என்னிடமிருந்து என்னை தெரிந்து கொள்வதன் மூலமாக முழு சிருஷ்டி சக்கரத்தின் முதல் இடை இறுதியின் ஞானத்தை புரிந்து கொள்வீர்கள். அந்த ஞானம் என்னிடம் தான் உள்ளது. நான் ஞானக்கடல் ஆனந்தக்கடல், தூய்மைக்கடல் ஆவேன். 21 பிறவிகளுக்கு நீங்கள் தூய்மை அடைகிறீர்கள். பிறகு விஷக்கடலில் விழுந்துவிடுகிறீர்கள். இப்போது, ஞானக்கடலாகிய தந்தை உங்களை தூய்மையற்றவரிலிருந்து தூய்மையானவர் ஆக்குகிறார். ஏதோ கங்கை நீர் பாவனமாக்க முடியாது. நீராடுவதற்கு செல்கின்றனர் ஆனால், அந்த நீர் தூய்மையற்றவர்களை தூய்மையாக்குவதில்லை. இந்த நதிகளோ சத்யுகத்திலும் உள்ளன. கலியுகத்திலும் உள்ளன. நீரில் வித்தியாசம் ஏதும் இருப்பதில்லை. அனைவருக்கும் சத்தியை வழங்கும் வள்ளல் ஒரு ராமர் என்று கூறவும் செய்கின்றனர். அவர் தான் ஞானக்கடலாகவும் தூய்மையற்றவரை தூய்மைக்குபவராகவும் இருக்கிறார்.

பாபா வந்து ஞானத்தைப் புரிய வைக்கிறார். அதன் மூலம் நீங்கள் சொர்க்கத்தின் எஜமான் ஆகிறீர்கள். சத்யுகம் திரேதாயுகத்தில் பக்தி சாஸ்திரம் ஏதும் இருப்பதில்லை. நீங்கள் தந்தையிடமிருந்து சதா சுகத்தின் ஆஸ்தியை எடுக்கிறீர்கள். அங்கே நீங்கள் கங்கா ஸ்நானம் செய்ய வேண்டும் அல்லது ஏதும் யாத்திரை செல்ல வேண்டும் என்பதல்ல. உங்களுடையது இது ஆன்மீக யாத்திரையாகும். அதனை எந்த மனிதரும் கற்றுத்தர முடியாது. பாபா அனைத்து ஆத்மாக்களுக்கும் தந்தை ஆவார், ஸ்தூல தந்தையரோ பலர் உள்ளனர். ஆன்மீக தந்தை ஒருவர் ஆவார். இதை மிகவும் உறுதியாக நினைவு வைத்துக் கொள்ளுங்கள். தந்தையும் கேட்கிறார் - உங்களுக்கு எத்தனை தந்தையர் உள்ளனர்? அப்போது இவர் என்ன கேட்கிறார் அனைவருக்கும் தந்தை ஒருவர் தான் இருப்பார், இரண்டு மூன்று தந்தையர் எப்படி இருப்பார்கள் என்று குழப்பமடைகின்றனர். அந்த பரமாத்மா தந்தையை துக்க தாமத்தில் நினைவு செய்கிறீர்கள் என்று தந்தை புரிய வைக்கிறார். ஓ, பரமபிதா எங்களை துக்கத்திலிருந்து விடுவியுங்கள் என்று துக்கத்தில் எப்போதும் கூறுகிறீர்கள். ஆக இரு தந்தையர் உள்ளனர் அல்லவா? ஒருவர் ஸ்தூல தந்தை, மற்றவர் ஆன்மீகத் தந்தை. நீங்களே தாயும் தந்தையும், நாங்கள் உங்களது குழந்தைகள்.... உங்களது கிருபையால் மிகுந்த சுகம் கிடைக்கிறது என்று அவரது மகிமையைப் பாடுகின்றனர். லௌகீகத் தாய் தந்தையிடமிருந்து மிகுந்த சுகம் கிடைப்பதில்லை. துக்கம் அடையும்போது அந்த தந்தையை நினைவு செய்கின்றனர். ஒரு தந்தை தான் அப்படி கேட்கிறார், வேறு யாரும் அப்படி கேட்க முடியாது.

பக்தி மார்க்கத்தில், பாபா நீங்கள் வந்தீர்கள் என்றால் நாங்கள் உங்களைத் தவிர வேறு யாரிடமும் கேட்க மாட்டோம், மற்ற அனைவருமோ துக்கத்தைக் கொடுக்கின்றனர் நீங்கள் தான் சுகத்தைக் கொடுக்கக் கூடியவர் என்று நீங்கள் பாடுகிறீர்கள். ஆக தந்தை வந்து நீங்கள் என்ன சொல்லிக் கொண்டிருந்தீர்கள் என்று நினைவூட்டுகிறார். நீங்கள் தான் பிரம்மா குமார் குமாரிகள் (பி.கு) என்று சொல்லிக் கொள்கிறீர்கள் என்பது உங்களுக்குத் தெரியும். பிரம்மா குமார் குமாரிகள் என்றால் யார்? மம்மா பாபா யார்? என்பதையும் கூட புரிந்து கொள்ளாத அளவுக்கு மனிதர்களின் புத்தி கல்பத்தியாக உள்ளது. இவர்கள் ஏதும் சாது சன்னியாசிகள் அல்ல. சாது சன்னியாசிகளை குரு என்று கூறுவார்கள். தாய் தந்தை என்று கூறுவதில்லை. இந்த தந்தையோ வந்து தெய்வீக தர்மத்தின் ராஜ்ஜயத்தை ஸ்தாபனை செய்கிறார். அங்கே இந்த லட்சுமி நாராயணர் ராஜா ராணியாக ராஜ்ஜயம் செய்து கொண்டிருந்தனர். முதலில் தூய்மையானவர்களாக இருந்தீர்கள், பிறகு தூய்மையற்றவராக ஆகின்றீர்கள். யார் பூஜைக்குரியவர்களாக இருந்தார்களோ அவர்கள் மீண்டும் 84 பிறவிகளை எடுக்கின்றனர். முதலில் எல்லைக்கு அப்பாற்பட்ட தந்தையின் 21 பிறவிகளுக்கான சுகத்தின் ஆஸ்தி கிடைக்கிறது. குமாரி 21 குலங்களை முன்னேற்றுவார் என்பது உங்களுடைய புகழ் பாடலாகும். நீங்கள் குமாரிகள் ஆவீர்கள். இல்லறத்தினர் அல்ல. பெரியவர்களாக என்னவோ இருக்கிறீர்கள். ஆனால், மறுபிறவி அடைந்து அனைவரும் தந்தையுடைய குழந்தைகள் ஆகியுள்ளீர்கள். பிரஜாபிதா பிரம்மாவின் குழந்தைகள் ஏராளமானவர்கள் உள்ளனர். மேலும் விருத்தி அடைந்தபடி இருப்பார்கள். பிறகு இவர்கள் அனைவரும் தேவதைகள் ஆவார்கள். இது சிவபாபாவின் யக்ஞம் ஆகும். இது ராஜஸ்வ யக்ஞம் சுயராஜ்ஜயத்தை அடைவதற்கான யக்ஞம் என்று கூறப்படுகிறது. ஆத்மாக்களுக்கு தந்தையிடமிருந்து சொர்க்க ராஜ்ஜயத்தின் ஆஸ்தி கிடைக்கிறது. இந்த ராஜஸ்வ அஸ்வ மேத ஞான யக்ஞத்தில் என்ன செய்ய வேண்டும்? சரீரத்துடன் அனைத்தையும் பலி கொடுக்க வேண்டும் அல்லது சுவாகா செய்ய வேண்டும். இந்த யக்ஞத்தின் மூலமோ நீங்கள் மீண்டும் ராஜ்ஜயத்தை பெறுவீர்கள். பக்தி மார்க்கத்தில் நீங்கள், ஓ பாபா! நீங்கள் வரும் போது நாங்கள் பலி ஆகிவிடுவோம் சமர்ப்பணம் ஆகிவிடுவோம் என பாடிக்கொண்டிருந்தீர்கள் என்பதை தந்தை நினைவூட்டுகிறார். இப்போது நீங்கள்

அனைவரும் உங்களை பிரம்மா குமார் பிரம்மா குமாரிகள் என்று புரிந்து கொள்கிறீர்கள். தம்முடைய இல்லற விஷயங்களில் இருங்கள். ஆனால், தாமரை மலர் போல தூய்மையாக இருக்க வேண்டும். தன்னை ஆத்மா என்று புரிந்து கொள்ளுங்கள். நாம் பாபாவின் குழந்தைகள். ஆத்மாக்களாகிய நீங்கள் பிரியதர்ஷனிகள் ஆவீர்கள். நான் உங்களுடைய பிரிய தர்ஷன் ஆவேன் என்று தந்தை கூறுகிறார். நீங்கள் பிரியதர்ஷனாகிய என்னை அழைத்துக் கொண்டே இருக்கிறீர்கள். நீங்கள் அரைக்கப்பமாக பிரியதர்ஷனிகளாக இருக்கிறீர்கள். யாரை பரம்பிதா பரமாத்மா என்று சொல்கிறோமோ அவர் நிராகார் (சரீரமற்றவர்) ஆவார். ஆத்மா கூட நிராகாரமானது, இந்த சரீரத்தின் மூலமாக பாகத்தை நடிக்கிறது. பக்தி மார்க்கத்தில் கூட நீங்கள் பாகத்தை நடிக்க வேண்டும். பக்தியோ இரவு ஆகும்.காரிருளில் மனிதர்கள் அடிபடுகின்றனர். துவாபர யுகத்திலிருந்து நீங்கள் காயம் அடைந்துள்ளீர்கள். இந்த நேரம் மிகவும் துக்கம் நிறைந்தவர்களாக ஆகி விட்டீர்கள். இப்போது பழைய உலகத்தின் கடைசி ஆகும். இந்த பைசா அனைத்தும் மண்ணோடு மண்ணாக போகிறது. பெரிய கோடஸ்வரர் ஆனாலும், ராஜா ஆனாலும் குழந்தை பிறந்ததும் இந்த பணம் முழுவதும் என்னுடைய குழந்தை களுக்காக இருக்கிறது, என்னுடைய மகன்கள் பேரன்கள் அனுபவிப்பார்கள் என்று புரிந்து கொள்கிறார்கள். பாபா சொல்கிறார் - அவர்கள் எதையும் அனுபவிக்க மாட்டார்கள். இந்த உலகமே முடியப்போகிறது. இன்னும் கொஞ்ச நேரம் தான் இருக்கிறது. நிறைய தடைகள் ஏற்படும். தங்களுக்குள் சண்டையிட்டு கொள்வார்கள். கடைசியில் ரத்தத்தின் நதிகள் ஓடும் அளவிற்கு சண்டையிட்டு கொள்வார்கள். உங்களுக்கோ யாருடனும் எந்த சண்டையும் இல்லை. நீங்கள் யோக பலத்தில் இருக்கின்றீர்கள். நீங்கள் நினைவில் இருக்கும் போது யாரும் உங்கள் முன்னால் கெட்ட எண்ணத்தோடு வந்தால், அவர்களுக்கு பயங்கரமான சாட்சாத்காரம் ஏற்படும் மற்றும் உடனடியாக உங்களை விட்டு விலகி ஓடி விடுவார்கள். நீங்கள் சிவபாபாவின் நினைவில் இருப்பீர்கள் மற்றும் அவர்கள் விலகி சென்றுவிடுவார்கள். யார் உறுதியான குழந்தைகளோ அவர்கள் எனக்கு ஒரு சிவபாபாவைத் தவிர வேறு யாரும் இல்லை என்ற முயற்சியில் இருக்கிறார்கள். பாபா புரிய வைக்கிறார் - கை வேலையை செய்யட்டும் மனம் பகவானை நினைவு செய்யட்டும்..... குழந்தைகள் வீட்டையும் கூட பார்த்துக் கொள்ள வேண்டும். ஆத்மாக்களாகிய நீங்கள் தந்தையை நினைவு செய்தால் பாவத்தின் சுமை கீழே இறங்கிவிடும். என்னை மட்டும் நினைவு செய்தீர்களானால், நீங்கள் தமோபிரதானத்திலிருந்து சதோபிரதானம் ஆகி விடுவீர்கள். ஆனாலும், வரிசைக்கிரமமான முயற்சியின் படி தான் ஆவீர்கள். பிறகு நீங்கள் அனைவரும் இந்த சரீரத்தை விட்டு விடுவீர்கள், பாபா அனைத்து ஆத்மாக்களையும் கொசுக்களைப் போல அழைத்துச் செல்வார். மற்றபடி முழு உலகமும் தண்டனையை அனுபவிக்க வேண்டும். பாரதத்தில் கொஞ்ச பேர் மிஞ்சி இருப்பார்கள். அதற்காகத் தான் இந்த மகாபாரத யுத்தமாகும். இங்கே மிகவும் விருத்தி ஏற்படும். கண்காட்சி, புரஜக்டர் போன்றவை மூலமாக நிறைய பேர் கேட்கிறார்கள். அவர்கள் பிரஜை ஆகிக் கொண்டே செல்வார்கள். ஒருவர் ராஜா ஆகிறார் மற்ற அனைவரும் பிரஜை ஆகின்றனர். மந்திரிகள் கூட பிரஜைகளின் வரிசையில் வந்து விடுகிறார்கள். நிறைய பிரஜைகள் உருவாகிறார்கள். ஒரு ராஜாவுக்கு ஏறக்குறைய லட்சக்கணக்கான பிரஜைகள் இருப்பார்கள். ஆகையால், ராஜா ராணிக்கு உழைக்க வேண்டும் அல்லவா!

பாபா சொல்கிறார் - அனைத்தையும் செய்தாலும் நிறந்தரமாக என்னை நினைவு செய்யுங்கள். பிரிய தர்ஷன் மற்றும் பிரிய தர்ஷினிக்கு இடையே எல்லைக்குட்பட்ட அன்பு இருக்கிறது. குழந்தைகளாகிய நீங்கள் இந்த நேரம் பிரிய தர்ஷினிகள் ஆவீர்கள். உங்களுடைய பிரிய தர்ஷன் வந்திருக்கிறார். உங்களுக்கு படிப்பித்துக் கொண்டிருக்கிறார். படித்து படித்து நீங்கள் தேவதை ஆகிவிடுவீர்கள். நினைவின் மூலமாக பாவ கர்மங்கள் வினாசம் ஆகும். மேலும் நீங்கள் எப்போதும் நோயற்றவர்களாக ஆகிவிடுவீர்கள். 84 பிறவி சக்கரத்தையும் நினைவு செய்ய வேண்டும். சத்யுகத்தில் இத்தனை பிறவிகள், திரேதாயுகத்தில் இத்தனை பிறவிகள் என்று நினைவு செய்ய வேண்டும், தேவி தேவதா தர்மத்தைச் சேர்ந்த நாம் முழுமையாக 84 பிறவி சக்கரத்தை சுற்றி விட்டோம். போகப்போக நீங்கள் அதிகமாக விருத்தி அடைவீர்கள். உங்களுடைய சென்டர்கள் ஆயிரக்கணக்கில் உருவாகும். ஒவ்வொரு சந்து பொந்துகளிலும் புரிய வைத்துக் கொண்டிருப்பீர்கள்- தந்தையை மற்றும் ஆஸ்தியை மட்டும் நினைவு செய்யுங்கள். இப்போது வீட்டிற்கு திரும்பிச் செல்லுங்கள் இது அமுக்கான சட்டை ஆகும். இதுதான் எல்லைக்கப்பாற்பட்ட வைராக்கியம். சன்னியாசிகள் வீடு வாசலை விட்டு விடுகிறார்கள். அவர்கள் ஹடயோகி ஆவார்கள். அவர்கள் இராஜயோகத்தை கற்றுக் கொடுக்க முடியாது. இந்த பக்தியும் கூட முதலும் முடிவுமற்றது என்று சொல்கிறார்கள். பாபா சொல்கிறார் - இந்த பக்தி துவாபர யுகத்திலிருந்து ஆரம்பமாகிறது. 84 படிகள் இறங்கினீர்கள் இப்போது நீங்கள் தமோபிரதானம் ஆகிவிட்டீர்கள். நீங்கள் தான் தேவி தேவதைகளாக இருந்தீர்கள். நாம் தான் கிறிஸ்தவர்களாக இருந்தோம் என்று கிறிஸ்தவர்கள் சொல்வார்கள். நாம் சத்யுகத்தில் இருந்தோம் என்று நீங்கள் தெரிந்திருக்கிறீர்கள். பாபா தேவி தேவதா தர்மத்தை ஸ்தாபனை செய்தார். யார் லட்சுமி நாராயணராக இருந்தார்களோ அவர்கள் இப்போது பிராமணர்களாக ஆகியிருக்கிறார்கள். சத்யுகத்தில்

ஒரு ராஜா ராணி இருந்தார்கள், ஒரு மொழி இருந்தது. இதுவும் குழந்தைகளுக்கு காட்சி கிடைத்திருக்கிறது. நீங்கள் அனைவரும் ஆதி சனாதன தேவி தேவதா தர்மத்தைச் சேர்ந்தவர்கள். நீங்கள் தான் 84 பிறவிகள் எடுத்தீர்கள். அவர்கள் ஆத்மாவில் எதுவும் ஒட்டாது, ஈஸ்வரன் எல்லா இடங்களிலும் நிறைந்திருப்பவர் என்று சொல்வதெல்லாம் தவறாகும். அனைவருக்குள்ளும் ஆத்மா இருக்கிறது. பிறகு எப்படி நமக்குள் பரமாத்மா இருக்கிறார் என்று சொல்கிறார்கள்! பிறகு நாம் அனைவரும் தந்தைகள் ஆகிவிடுகிறோம். எவ்வளவு தமோ பிரதானம் ஆகிவிட்டார்கள் எதை கேட்கிறார்களோ அதை அப்படியே ஏற்றுக் கொள்கிறார்கள். இப்போது பாபா வந்து சத்தியத்தை சொல்கிறார். உங்களுக்கு ஞானத்தின் மூன்றாவது கண் கொடுக்கிறார். இதன் மூலம் நீங்கள் உலகத்தின் முதல் இடை இறுதியின் ஞானத்தை தெரிந்து கொள்கிறீர்கள். இது அமர கதையாகவும் உள்ளது. மற்றபடி சூட்சும வதனத்தில் கதை முதலானது இல்லை. இவை அனைத்தும் பக்தி மார்க்கத்தில் உருவாக்கப்பட்டவை ஆகும். நீங்கள் அமரர் ஆவதற்காக அமரகதை கேட்டுக் கொண்டிருக்கிறீர்கள். அங்கே நீங்கள் மகிழ்ச்சியுடன் ஒரு சரீரத்தை விட்டு சென்று மற்றொரு சரீரத்தை எடுப்பீர்கள். இங்கேயோ யாராவது இறந்து விட்டால் அமுது புலம்புகின்றனர். அங்கே நோய் முதலானவை ஏற்படுவதில்லை. எப்போதும் ஆரோக்கிய மானவராக இருப்பார்கள். ஆயுளும் கூட அதிகமாக இருக்கும். அங்கே தூய்மையற்ற நிலை இருப்பதில்லை. நாம் 84 பிறவிகளின் சக்கரத்தை முடித்துள்ளோம் என்பதை உறுதி செய்து கொள்ள வேண்டும். இப்போது தந்தை நம்மை அழைத்துச் செல்ல வந்துள்ளார். தூய்மை ஆவதற்கான யுக்திகளை உங்களுக்கு கூறுகிறார். என்னை மற்றும் ஆஸ்தியை மட்டும் நினைவு செய்யுங்கள். சத்யுகத்தில் 16 கலை நிறைந்திருக்கும் பிறகு கலை குறைந்து கொண்டே போகும். இப்போது உங்களுக்குள் கலை ஏதும் இல்லை. தந்தைதான் துக்கத்திலிருந்து விடுவித்து சுகத்திற்கு அழைத்துச் செல்கிறார். ஆகையால், விடுவிப்பவர் என்று கூறப்படுகிறார். அனைவரையும் தன்னுடன் அழைத்துச் செல்கிறார். உங்களுடைய குரு உங்களை உடன் அழைத்துச் செல்வதில்லை. அந்த குரு சென்றுவிட்டார் என்றால் சிஷ்யர் சிம்மாசனத்தில் அமருகிறார். பிறகு, சிஷ்யர்களுக்குள் மிகவும் குழப்பம் ஏற்படுகிறது. தங்களுக்குள் சிம்மாசனத்திற்காக சண்டையிட்டு கொள்கின்றனர். ஆத்மாக்களாகிய உங்களை நான் உடன் அழைத்துச் செல்வேன் என்று தந்தை கூறுகிறார். நீங்கள் சம்பூரணம் ஆகவில்லை என்றால், தண்டனைகள் அடைவீர்கள் மேலும் பதவி குறைந்துவிடும். இங்கே ராஜ்ஜியத்தின் ஸ்தாபனை ஆகிக் கொண்டிருக்கிறது. நல்லது!

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்.

1. கெட்ட சிந்தனை உள்ளவர்கள் எதிரில் வரும்போதே மாறிவிடும் அளவிற்கு நினைவின் பயிற்சி செய்ய வேண்டும். என்னுடையவர் ஒரு சிவபாபா வேறு யாரும் இல்லை என்ற முயற்சியில் இருக்க வேண்டும்.
2. சுயராஜ்ஜியத்தை பெறுவதற்காக சரீரத்துடன் கூடவே என்னவெல்லாம் உள்ளனவோ அனைத்தையும் பலியிட வேண்டும். இந்த ருத்ர யக்ஞத்தில் அனைத்தையும் சுவாஹா செய்யும் போது ராஜ்ஜிய பதவி கிடைக்கும்.

வரதானம்: துண்டித்தல் மாற்றுதல் மற்றும் இணைத்தல் இந்த மூன்று வார்த்தைகளின் நினைவின் மூலம் எப்போதும் வெற்றியாளர் ஆகுக.

முழு படிப்பு மற்றும் பயிற்சியின் சாரம் இந்த மூன்று வார்த்தைகளாகும். 1. கர்ம பந்தனத்தை துண்டிக்க வேண்டும். 2. தன்னுடைய சம்ஸ்கார சபாவத்தை மாற்ற வேண்டும். 3. ஒரு தந்தையிடம் அனைத்து சம்மந்தங்களையும் இணைக்க வேண்டும். இந்த மூன்று வார்த்தைகள் தான் முழுமையான வெற்றியாளராக ஆக்கும். இதற்காக இந்த கண்களின் மூலம் காணக்கூடிய விநாசம் அடையும் பொருட்கள் அனைத்தும் விநாசம் ஆகியே விட்டன என்ற இதே நினைவு இருக்க வேண்டும். அவைகளை பார்த்துக் கொண்டு இருந்தாலும் கூட தன்னுடைய புதிய சம்பந்தம், புதிய சிருஷ்டியை பார்த்துக் கொண்டே இருங்கள். அப்போது ஒருபோதும் தோல்வி அடைய முடியாது.

சுலோகன். யோகியின் அடையாளம் எப்போதும் சுத்தமாகவும் தெளிவாகவும் (க்ளீன் & க்ளியர்) இருப்பதாகும்.